

بِسْمِ اللّٰهِ الرَّحْمٰنِ الرَّحِیْمِ

وَالْقَدِیْمِ الْبَدِیْعِ الْاَمْرِ الْاَسْمٰی
وَالْبَدِیْعِ الْاَمْرِ الْاَسْمٰی

اڈو اے محبوب! تم پہلے جس قبلہ پر تھے، میں نے وہ اسی لیے ترک کیا تھا کہ مجھیں کون سول کی پیروی کرنا ہے (قرآن، ۱۲۳)



قبلہ

پروفیسر ڈاکٹر محمد مسعود احمد
ایم۔ اے، پنی۔ ایچ۔ ڈی

سین الاقوامی سلسلہ اشاعت نمبر

۷

ادارہ مسعودیہ، اسلامی جمہوریہ پاکستان، ۱۴۱۷/۵۱۹۹۶
۵۰۶/۲-ای، ناظم آباد۔ کراچی (سندھ)

قبيله

بِسْمِ اللّٰهِ الرَّحْمٰنِ الرَّحِیْمِ

لِنَعْلَمَ مَنْ يَتَّبِعُ الرَّسُوْلَ - (سورة بقره ۱۴۳)

تم پہلے جس قبلے پر تھے ہم نے وہ اسی لیے مقرر کیا تھا کہ دیکھیں کون رسول کی پیروی کرتا ہے

قِبْلَہ

پروفیسر ڈاکٹر محمد مسعود احمد

ایم۔ اے، پی۔ ایچ۔ ڈی

بیت اللہ (لاہور) میں مدینہ نمبر ۷

ادارۃ مسعودیہ ۲/۶، ۵، ای، ناظم آباد گراچی (سندھ)

اسلامی جمہوریہ پاکستان

۱۴۱۶ھ / ۱۹۹۶ء

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ وَنُسَلِّمُ عَلٰی رَسُوْلِهٖ الْکَرِیْمِ

انسان جس سے محبت کرتا ہے، دل اسی کی طرف کھینچتا ہے، ایک فارسی شاعر نے کیا خوب کہا ہے۔

دارم دکنے قبلہ نمائی خوائمش روستے آدمی کند ہر چند کہ می گردائمش

(میر ایک چھوٹا سا دل سے جس کو میں ”قلبہ نما“ کہتا ہوں، میں کتنا ہی اس کو گھماؤ پھراؤں مگر وہ تو رخ اسی کی طرف ب کرتا ہے۔)

حضور انور صلی اللہ علیہ وسلم کے روضہ اقدس پر حاضر ہونے والوں کو یہی حال ہے۔ اور یہ حال کیوں نہ ہو، اللہ اور اس کے

فرشتے بھی آپ کی طرف متوجہ ہیں، رحمتیں بھیج رہے ہیں ہم کو بھی یہی حکم ہے کہ آپ کی طرف متوجہ رہیں، صفت و ثناء کریں اور درود

وسلام بھیجیں۔ محبت کا حق ادا کریں..... يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (احزاب: ۵۶)

ہاں در کریم (صلی اللہ علیہ وسلم) پر حاضر ہونے والے ہزار آرزوؤں اور تمناؤں کے بعد پہنچتے ہیں کچھ اسی آرزو

میں تڑپ رہے ہیں..... بہت سے اسی آرزو میں مر گئے..... نہیں نہیں زندہ ہو گئے۔

قسمت نگر کہ عشق شمشیر عشق یافت

مر گئے کہ زندگان بدعا آرزو کنند

مگر جو پہنچ گئے، اُن کی بیقراریاں اور آہ وزاریاں شنیدنی و دیدنی ہیں..... دل سنبھالے ہوئے، آنسوؤں پر بند باندھے

ہوئے، آرزوؤں پر پیرے بٹھائے ہوئے، بادب ہاتھ باندھے کھڑے ہیں ع

ادب گاہست زیر آسماں از عرش نازک ترا!

مگر ہاتھ باندھنے نہیں دیتے..... دعا کے لیے ہاتھ اٹھاتے ہیں، ہاتھ اٹھانے نہیں دیتے..... قبلہ کی طرف

رخ پھیر دیتے ہیں..... اللہ اللہ آنے والے کس لکن سے آتے ہیں، کس چاہت سے آتے ہیں..... حیران ہیں کہ

در کریم (صلی اللہ علیہ وسلم) سے رخ کیوں پھیریں؟..... اللہ نے تو اسی طرف متوجہ کیا ہے، اللہ اور فرشتے خود بھی اس طرف متوجہ

ہیں،..... جو اس طرف متوجہ ہو گیا وہ اللہ کی طرف متوجہ ہو گیا..... جو اس در سے پھر گیا وہ اللہ سے بھی پھر گیا..... شاید

راز محبت اُن کو نہیں معلوم جن کو معلوم ہونا چاہیے تھا..... بہترین بھلائی یہ ہے کہ بھائی کو اچھی باتیں بتادی جائیں..... قرآن

کریم اور احادیث شریفہ اچھی باتوں سے معمور ہیں..... آئیے قرآن حکیم کھولیں، احادیث شریفہ دیکھیں..... خود بھی

دیکھیں اور اپنے بھائیوں کو بھی دکھائیں..... شاید بات سمجھ میں آ جائے..... شاید کوئی نکتہ دل میں بیٹھ جائے.....

بیقراروں کی آرزوئیں پوری ہو جائیں..... آنسوؤں کی سوغات قبول ہو جائے.....



”قبلہ“ کے معنی ہیں۔ ”وہ چیز جس کی طرف رخ کیا جائے“۔ چونکہ نماز میں بیت اللہ کی طرف رخ کرتے ہیں اس لیے اس کو ”قبلہ“ کہا جانے لگا۔ ہر قوم کا ایک ”قبلہ“ رہا ہے جس کا قرآن حکیم میں اس طرح ذکر کیا گیا ہے _____ وَ لِكُلِّ وِجْهَةٍ هُوَ مُوَلِّيٰهَا (بقرہ: ۱۴۸) _____ ”اور ہر کسی واسطے ایک سمت ہے (یعنی قبلہ) جس کی طرف وہ منہ کرتا ہے“ _____ کسی خاص سمت رخ کرنا بے مقصد نہیں، جہاں اور مقاصد ہیں، وہاں ایک یہ بھی مقصد ہے کہ ملت میں وحدت اور یکجہتی قائم رہے اور پوری قوم متحدالہجت نظر آئے _____ اسی لیے جب فرعون نے بنی اسرائیل کی زندگی اجیرن کر دی اور مسجدوں میں نماز پڑھنا ممکن نہ رہا تو ان کو قبلہ رخ نماز پڑھنے کا حکم ہوا (یونس: ۸۷) _____ اس سے معلوم ہوا کہ سمت کے تعین میں نفسیاتی، قومی، مذہبی، جغرافیائی اور تاریخی اہمیت ہے _____ سمت متعین کرنے کا ہرگز یہ مقصد نہیں کہ اللہ اُدھر ہی ہے دوسری طرف نہیں، ایسا خیال بھی کفر ہے _____ قرآن کریم نے اس خیال کی تکذیب کرتے ہوئے فرمایا _____ وَ لِلّٰهِ الْمَشْرِقُ وَالْمَغْرِبُ ۚ فَاَيْنَمَا تُوۡفِقُوۡا فَنۡمُ وَجْهَ اللّٰهِ ط (بقرہ: ۱۱۵) _____ ”اور مشرق و مغرب اللہ ہی کا ہے جس طرف منہ کرو اُدھر ہی وَجْہُ اللّٰهِ ہے۔“ _____ پھر انسان کو یہ بھی خیال آسکتا ہے شاید کسی خاص طرف منہ کرنے اور رخ پھرنے میں کوئی نیکی ہو! _____ قرآن حکیم نے اس خیال کی بھی تردید فرمائی اور فرمایا _____ لَيْسَ الْبِرَّ اَنْ تُوۡلُوۡا وُجُوۡهَكُمْ قِبَلَ الْمَشْرِقِ وَالْمَغْرِبِ (بقرہ: ۱۷۷) _____ ”مشرق اور مغرب کی طرف تمہارا منہ کر لینا نیکی نہیں“ _____ نیکی کا تعلق ایمان اور قلب کی خاص کیفیت سے ہے، ظاہر سے نہیں، اس لیے اگر کوئی صحرا میں سمت قبلہ معلوم نہ کر سکے تو جس سمت کو اس کا دل قبلہ بتائے نماز پڑھ لے نماز ہو جائے گی کیوں کہ ہر طرف اللہ ہی اللہ ہے۔



بیت اللہ شریف دنیا میں سب سے پہلی عبادت گاہ اور سب سے پہلا قبلہ ہے _____ اِنَّ اَوَّلَ بَيْتٍ وُضِعَ لِلنَّاسِ لَلَّذِيۡ بِبَكَّةَ مُبْرَكًا وَهُدًىۙ لِلْعٰلَمِيۡنَ ۝ (اٰل عمران: ۹۶) _____ ”بے شک سب میں پہلا گھر جو لوگوں کی عبادت کے لیے مقرر ہوا، وہ ہے جو مکہ میں ہے، برکت والا اور سارے جہاں کا راہنما“ _____ پھر رفتہ رفتہ دنیا والے گمراہ ہونے لگے، ان پر طوفان آیا، بیت اللہ اٹھایا گیا _____ صدیوں بعد حضرت ابراہیم اور حضرت اسمعیل علیہما السلام نے اللہ کے حکم سے بیت اللہ کی بنیادوں کو دوبارہ اٹھایا _____ وَ اذِیۡرُفَعُ اِبْرٰہِیۡمُ الْقَوَاعِدُ مِنَ الْبَيْتِ وَاِسْمٰعِیۡلُ ط رَبَّنَا تَقَبَّلْ مِنَّا ۗ اِنَّکَ اَنْتَ السَّمِیۡعُ الْعَلِیۡمُ ۝ (بقرہ: ۱۲۷) _____ ”اور جب ابراہیم اور اسمعیل اس گھر کی بنیادیں یہ کہتے ہوئے اٹھاتے تھے، اے ہمارے رب! ہم سے قبول فرما پیشک تو ہی ہے سنتا جانتا۔“ _____ جب یہ دونوں

بنیادیں اٹھا رہے تھے تو حضور انور صلی اللہ علیہ وسلم کی آمد کی دعا مانگ رہے تھے۔ رَبَّنَا وَابْعَثْ فِيهِمْ رَسُولًا مِّنْهُمْ

يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ ط وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ (بقرہ ۱۲۹)

”اے ہمارے رب! اور بھیج ان میں ایک رسول انہیں میں سے کہ ان پر تیری آیتیں تلاوت فرمائے انہیں تیری کتاب اور

پختہ علم سکھائے اور انہیں خوب سترہا فرمائے، بے شک تو ہی ہے غالب حکمت والا“۔ حضرت ابراہیم اور حضرت اسمعیل علیہما السلام

کا بیت اللہ کی بنیادیں اٹھانا اور بنیادیں اٹھاتے وقت حضور انور صلی اللہ علیہ وسلم کو یاد فرمانا اور آپ کے لیے دعا کرنا سرکارِ دو عالم صلی اللہ

علیہ وسلم کے علم میں تھا اسی لیے آپ فرماتے تھے۔ ”میں ابراہیم کی دعا ہوں“۔ (البدایہ والنہایہ، ج ۲، ص ۲۷۵)

حضور انور صلی اللہ علیہ وسلم اولاد اسمعیل (علیہ السلام) سے تھے اور آپ کی نگاہِ کرم بیت اللہ ہی پر تھی، جب ۱۱ء میں آپ نے

نبوت کا اعلان فرمایا اور نماز فرض ہوئی تو بیت اللہ ہی مسلمانوں کا قبلہ قرار پایا۔ اعلان نبوت سے قبل بھی اہل مکہ کی عبادت گاہ

بیت اللہ ہی تھا گو اس کو بتوں اور مقدس ہستیوں کی تصاویر سے آلودہ کر دیا گیا تھا۔ قبلہ قرار پانے کے بعد مسلمان اس سمت سجدہ

کرتے تھے۔ مگر دیکھنے والوں پر یہ راز نہ کھلا تھا کہ سجدہ کرنے والے بیت اللہ کی سمت قدیم عادت کی بناء پر سجدہ کر رہے ہیں یا سرکار

عالم صلی اللہ علیہ وسلم کی اطاعت و پیروی میں سجدہ کر رہے ہیں؟ کیونکہ قبلہ سے مقصود خود بیت اللہ نہیں بلکہ آپ کی اطاعت و پیروی

ہے۔ مَنْ يُطِيعِ الرَّسُولَ فَقَدْ أَطَاعَ اللَّهَ (نساء: ۸۰)۔ ”جس نے رسول کی اطاعت کی پیشک اُس نے اللہ کی

اطاعت کی“۔ حضور انور صلی اللہ علیہ وسلم جب تک مکہ معظمہ میں رہے بیت اللہ ہی قبلہ رہا۔ ۶۲۲ء میں جب آپ نے

مدینہ منورہ ہجرت فرمائی تو پہلے ہی سال بیت اللہ کے بجائے بیت المقدس قبلہ قرار پایا جو تقریباً ۱۷ ماہ تک رہا۔ اس تبدیلی سے

دیکھنے والوں کو مہاجرین کی استقامت اور حضور انور صلی اللہ علیہ وسلم سے ان کے کمالِ اُلفت و محبت کا حال معلوم ہو گیا۔ تیرہ

برس جو قبلہ رہا اُس کو حضور انور صلی اللہ علیہ وسلم کی اطاعت و محبت کی خاطر آن کی آن میں بلا و چون و چرا چھوڑ دیا گیا۔ سب

کے رُخ بیت اللہ سے بیت المقدس کی طرف پھر گئے۔ مگر منافقین کا حال ظاہر ہو گیا۔ جیسا کہ عرض کیا گیا

تقریباً ۱۷ ماہ تک بیت المقدس قبلہ رہا، اہل مدینہ خوش تھے کیونکہ ظہور اسلام سے قبل ان کا قبلہ ”بیت المقدس“ ہی تھا۔ لیکن

انصار مدینہ (جو یہودیت اور نصرانیت کو چھوڑ کر مسلمان ہوئے تھے) کے دل کا حال نہیں کھلا تھا کہ وہ بیت المقدس کی طرف سجدہ اس

لیے کر رہے ہیں کہ حضور انور صلی اللہ علیہ وسلم کا رُخ اس طرف ہے یا سابقہ عادت کی وجہ سے سجدہ کر رہے ہیں۔ حضور اکرم صلی

اللہ علیہ وسلم کی توجہ گرامی بیت اللہ کی طرف تھی۔ ۲ھ/۶۲۳ء میں ایک روز نماز ہی میں یہ آرزو دل میں لیے بار بار آسمان کی

طرف نظر اٹھاتے، کاش بیت اللہ قبلہ ہو جائے۔ دلوں کا حال جاننے والے نے آن کی آن میں محبوب کریم صلی اللہ علیہ وسلم کی

تمنا پوری کر دی۔

_____ اچانک وحی نازل ہوئی _____ قَدْ نَوَى تَقَلَّبَ وَجْهَكَ فِي السَّمَاءِ ج فَلَنَوِيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ ط وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ ط الآية (بقرہ: ۱۴۴) _____ ”پیشک ہم تمہارے چہرے کا آسمان کی طرف بار بار اٹھنا دیکھ رہے ہیں تو ہم ضرور تم کو اس قبلہ کی طرف پھیر دیں گے جس میں تمہاری خوشی ہے۔ ابھی مسجد حرام کی طرف اپنا منہ پھیر لو اور (اے مسلمانو!) تم جہاں ہو اسی طرف منہ پھیرا کرو“ _____

اے زبے شانِ عبدیت تری!

تو جدھر ہے، ادھر خدائی ہے

تحویل قبلہ نے ایک طرف حضور انور صلی اللہ علیہ وسلم کی محبوبیت کو عالم آشکار کیا تو دوسری طرف دلوں کے راز کھول دیئے _____ مومن و منافق الگ ہو گئے _____ انسان کی فطرت ہے صدیوں کی عادت آن واحد میں نہیں چھٹی _____ دلوں میں چور چھپے رہتے ہیں _____ اللہ تعالیٰ نے روز اول ہی کھر اور کھونا لگ کر دیا _____

تحویل قبلہ نے یہود و نصاریٰ اور ان منافقین کو مضطرب کر دیا جو حضور انور صلی اللہ علیہ وسلم کی محبت و اطاعت میں نہیں بلکہ عادت بیت المقدس کی طرف سجدہ کر رہے تھے _____ ان کے دل کے چور ظاہر ہو گئے اور اعتراضات ہونے لگے، _____ مَيْقُؤُلُ الشُّفْهَاءِ مِنَ النَّاسِ مَا وَلَّهُمْ عَنِ قِبْلَتِهِمُ الَّتِي كَانُوا عَلَيْهَا ط قُلْ لِلَّهِ الْمَشْرِقُ وَالْمَغْرِبُ ط لَا يَهْدِيهِ (بقرہ: ۱۴۲) _____ ”یہ یوقوف کہیں گے، مسلمان جس قبلہ پر تھے کس بات نے ان کو اس قبلہ سے پھیر دیا؟ تم کہد و مشرق و مغرب تو اللہ ہی کا ہے“ _____ یعنی جب ہر سمت اسی کی ہے تو ایک سمت کو چھوڑ کر دوسری سمت منہ کرنے پر اعتراض کرنا سراسر حماقت ہے _____ پھر دوسری جگہ فرمایا کہ بات قبلہ کی نہیں، بات تو ضد بحث کی ہے حالانکہ آپ کو اس طرح جانتے پہچانتے ہیں جیسے اپنے بیٹوں کو (بقرہ: ۱۴۳)

توریت میں آپ کی ایک نشانی یہ بتائی گئی تھی کہ آپ دو قبلوں کی طرف یکے بعد دیگرے رخ کر کے نماز پڑھیں گے _____ گویا قبلہ کا بدلا جانا آپ کی نبوت کی نشانیوں میں سے ایک نشانی تھی جو ظاہر ہوئی مگر ضد کا عالم یہ ہے کہ اگر آپ اہل کتاب کے پاس ساری نشانیاں لے آئیں تو وہ آپ کے قبلہ کو نہ مانیں (بقرہ: ۱۴۵) _____ تحویل قبلہ کی پہلی حکمت تو معلوم ہو گئی مگر دوسری حکمت جس کی پہلی حکمت فرع ہے نہایت ہی اہم اور قابل توجہ ہے۔

انسان کو یہ گوارا نہیں کہ جو چیز اُس کی قومیت، مذہب بلکہ اُس کے وجود کی بنیاد علامت اور نشانی ہو اُس سے اُس کو جدا کر کے اس کی بنیادیں ہلا دی جائیں _____ سارے عالم میں فساد اسی جذبہ قومیت کی وجہ سے ہے _____ اپنے قومی آثار میں سے ادنیٰ چیز بھی کوئی چھوڑنے کے لیے تیار نہیں _____ مگر جب کسی سے محبت کی جاتی ہے تو ساری بنیادیں ہل جاتی ہیں _____ اگر کسی محبت کرنے والے نے، محبوب کی خاطر اپنی محبوب چیزوں کو نہ چھوڑا، اس نے محبت کرنی نہ جانی اور محبوب کی قدر نہ پہچانی _____

اللہ تعالیٰ قبلہ کو تبدیل کر کے عاشقوں کے دل کی اس کیفیت کو دکھانا چاہتا ہے _____ کس نے محبوب کریم صلی اللہ علیہ وسلم کی خاطر برسوں کے قبلہ کو چھوڑ کر اس کو قبلہ بنایا جس کو محبوب نے قبلہ بنایا _____ کس کی نظر محبوب پر رہی؟ _____ کس کی نظر قبلہ پر رہی؟ _____ کامیاب ہوا جس کی نظر محبوب پر رہی، نامراد ہوا جس کی نظر قبلہ پر رہی _____ سینے سینے، راز محبت سے پردہ اٹھایا جا رہا ہے _____ وَمَسَاجِدُنَا الْقِبْلَةَ الَّتِي كُنْتَ عَلَيْهَا اِلَّا لِنُعَلِّمَ مَنْ يَتَّبِعُ الرَّسُولَ مِمَّنْ يَنْقَلِبْ عَلٰى عَقْبَيْهِ ط الْآيَةَ (بقرہ: ۱۴۳) _____ ”اور جس قبلہ پر آپ تھے وہ ہم نے اس لیے مقرر کیا تھا کہ یہ دیکھیں کون آپ کے پیچھے پیچھے چلتا ہے اور کون اُلٹے پاؤں پھر جاتا ہے؟“ _____ یعنی کون آپ کی اطاعت میں بیت المقدس کی طرف سجدہ کرتا ہے اور کون آپ کو چھوڑ کر بیت اللہ کی طرف سجدہ کرتا ہے _____ مدینہ منورہ سے بیت المقدس شمال کی طرف ہے اور بیت اللہ جنوب کی طرف _____ شمال سے اُلٹے پاؤں پھرنے والا جنوب ہی کی طرف جائے گا یعنی بیت المقدس سے منہ پھرنے اور آپ کی اطاعت نہ کرنے والا بیت اللہ ہی کی طرف جائے گا _____ مگر اللہ کو یہ بات پسند نہیں کہ حضرت محمد مصطفیٰ صلی اللہ علیہ وسلم پر نظر نہ رکھی جائے اور صرف و صرف قبلہ کی طرف نظر رکھی جائے _____ اصل مقصود تو حضور انور صلی اللہ علیہ وسلم کی اطاعت و پیروی ہے _____ بیت اللہ اس لیے قبلہ ٹھہرا کہ وہ آپ کا منظور نظر تھا _____

ہم اس فکر میں ہیں کہ جب سرکارِ دو عالم صلی اللہ علیہ وسلم سامنے ہوں تو رخ آپ کی طرف کریں یا قبلہ کی طرف _____ دعا کے لیے ہاتھ آپ کی طرف اٹھائیں یا قبلہ کی طرف؟ _____ مگر جب مذکورہ آیت کریمہ اور مشکوٰۃ شریف کی یہ حدیث پاک سامنے آتی ہے تو سارے وسوسے اور اندیشے کا فور ہو جاتے ہیں _____ وَعَنْ ابْنِ خُرَيْمَةَ بْنِ شَاهِبٍ عَنْ عَمِّهِ أَبِي خُرَيْمَةَ اِنَّهُ فِيمَا يَرَى النَّائِمُ اَنَّهُ سَجَدَ عَلٰى جِهَةِ النَّبِيِّ صَلَّى اللهُ عَلَيْهِ وَسَلَّمَ فَاصْبِرْهُ فَاَضْطَجَعَ لَهُ وَقَالَ صَدَقَ رُوْيَاكَ فَسَجَدَ عَلٰى جِهَتِهِ (مشکوٰۃ شریف، ج ۲، ص ۳۸) _____ ”ابن خزيمة بن ثابت سے روایت ہے کہ انکے چچا حضرت ابو خزیمہ رضی اللہ تعالیٰ عنہ نے خواب دیکھا کہ وہ نبی کریم صلی اللہ علیہ وسلم کی مبارک پیشانی پر سجدہ کر رہے ہیں، حضور صلی اللہ علیہ وسلم سے یہ خواب عرض کیا، آپ لیٹ گئے اور فرمایا _____ ”اپنا خواب سچا کر لو“ چنانچہ انہوں نے آپ کی مبارک پیشانی پر سجدہ کیا“ _____ جب حضرت ابراہیم علیہ السلام کا نقش پا سجدہ گاہ بن سکتا ہے (بقرہ: ۱۲۵) تو حضور صلی اللہ علیہ وسلم کی مبارک پیشانی سجدہ گاہ کیوں نہیں بن سکتی؟ _____ حضرت ابو خزیمہ رضی اللہ تعالیٰ عنہ نے تاجدارِ دو عالم حضور انور صلی اللہ علیہ وسلم کی پیشانی پر سجدہ کیا _____ سبحان اللہ! _____ حضور انور صلی اللہ علیہ وسلم قبلہ محبت ہیں _____ اللہ نے آپ کو قبلہ بنایا _____ سینے سینے، قرآن کیا کہہ رہا ہے۔ قُلْ اِنْ كَانَ اَبْنَاؤُكُمْ وَاَبْنَاؤُكُمْ وَاَبْنَاؤُكُمْ وَاَزْوَاجُكُمْ وَعَشِيرَتُكُمْ وَاَمْوَالٌ اَقْرَبَتْكُمْ وَاَوْتَارٌ لَكُمْ كَسَاوَاهَا وَمَسْكَنٌ تَرْضَوْنَهَا اَحَبَّ اِلَيْكُمْ مِنَ اللّٰهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتّٰى ياتِيَ اللّٰهُ بِاَمْرٍ وَّاللّٰهُ لَا يَهْدِي الْقَوْمَ الْفٰسِقِيْنَ ۝ (توبہ: ۲۴) _____ ”آپ کہہ دیجئے اگر تمہارے بیٹے، تمہارے بھائی، تمہاری بیویاں تمہارے عزیز رشتہ دار، تمہاری جمع پونجی، تمہاری تجارت جس کے نقصان کا تم کو کھٹکا لگا رہتا ہے، تمہارے من بھاتے مکانات (یہ سب) تم کو اللہ و رسول اور اس کی راہ میں جہاد کرنے سے زیادہ محبوب ہوں تو اللہ کے حکم کا انتظار کرو، بیشک اللہ سرکشوں کو ہدایت نہیں دیتا۔“ _____ آیت کریمہ میں اس کو سرکش کہا گیا ہے جو آپ سے منہ پھیرتا ہے کیونکہ منہ پھیرنا محبت و ادب کے منافی ہے اور آیت میں حضور انور صلی اللہ علیہ وسلم سے کمال محبت و ادب کا مطالب کیا گیا ہے _____

تمام فرشتوں کو حکم ہوا کہ حضرت آدم علیہ السلام کو سجدہ کریں اور حکم دینے والا وہ لا شریک لہ تھا _____ وَادْقُلْنَا
لِلْمَلٰٓئِكَةِ اسْجُدُوْا لِاٰدَمَ فَسَجَدُوْا اِلَّاۤ اِبْلِیْسَ ط (بقرہ: ۳۳) _____ ”اور جب ہم نے فرشتوں کو حکم دیا کہ آدم کو سجدہ کر دو تو
سب سجدے میں گر پڑے مگر شیطان، اُس نے نہ مانا“ _____ شیطان نے پیٹھ پھیر لی اور مردود اذلی ٹھہرا _____ قرآن کریم میں
اس واقعہ کا بار بار ذکر کیا گیا ہے _____ سورہ اعراف میں (آیت نمبر ۱۱)، سورہ اسراء میں (آیت نمبر ۶۱) سورہ کہف میں (آیت
نمبر ۵۰) سورہ طہ میں (آیت نمبر ۱۱۵) اور سورہ حجر میں (آیت نمبر ۲۹) فرمایا کہ کوئی فرشتہ نہ بچا سب ہی نے سجدہ کیا _____ فَاِذَا
سَوَّیْتِهٖۙ وَنَفَخْتُ فِیْهِ مِنْ رُّوْحِیْ فَقَعُوْاۤ اِلَیْہٖۙ سٰجِدِیْنَ ۝ فَسَجَدَ الْمَلٰٓئِكَةُ كُلُّہُمْ اَجْمَعُوْنَ ۝ (حجر: ۲۹-۳۰) _____
”تو جب میں اسے ٹھیک کر لوں اور اس میں اپنی طرف کی خاص معزز روح پھونک دوں تو اس کے لیے سجدہ میں گر پڑنا تو جتنے فرشتے تھے
سب کے سب سجدہ میں گرے۔“ _____ حضرت آدم علیہ السلام امین نور مصطفیٰ (صلی اللہ علیہ وسلم) تھے _____ اللہ تعالیٰ نے
تعظیم و تکریم کے لیے سب فرشتوں کو سجدہ کا حکم دیا اور سب ہی نے سجدہ کیا _____ غالباً اسی وجہ سے حافظ ابن قیم نے حضور انور صلی
اللہ علیہ وسلم کے دربار میں حاضری کے وقت زائرین کو مواجہ شریف میں تذلل و انکساری اور سر جھکانے کی ہدایت کی ہے _____ کیا
خوب کہا ہے:-

فَیَسْقُوْمُ دُوْنَ الْقَبْرِ وَفِیْہٖ خَاصِع
مَتَذَلُّلٍ فِی السَّیْرِ وَالْاِغْلَانِ

(ترجمہ) پھر قبر انور کے سامنے اس طرح ادب سے کھڑے ہوں کہ ظاہر و باطن میں مکمل خشوع و خضوع اور تذلل و انکساری ہو۔

فَکَانَہٗ فِی الْقَبْرِ حٰی نَاطِقٍ
وَالْوَاقِفُوْنَ نَوَاصِیَ الْاَذْقَانِ
(شفاء القواد، ص ۱۸۳)

(ترجمہ) آپ قبر انور میں زندہ ہیں اور کلام فرماتے ہیں، آپ کی خدمت میں حاضری دینے والے سر جھکائیں۔

مسلمان مانگنے کے لیے تو ہر کسی کے آگے ہاتھ پھیلا دیتا ہے مگر جھکتا اللہ ہی کے سامنے ہے لیکن حافظ ابن قیم کہہ رہے
ہیں کہ دربار رسول صلی اللہ علیہ وسلم میں آنے والے بھی سر جھکائیں کہ جس نے اُن کے آگے سر جھکایا حقیقت میں اس نے اللہ ہی کے
آگے سر جھکایا _____ حضرت آدم علیہ السلام کے آگے فرشتوں کا سر جھکانا، اللہ کے حضور سر جھکانا تھا کہ اللہ کے حکم سے
سر جھکایا گیا، ابلیس یہ راز محبت نہ سمجھ سکا اور ہمیشہ ہمیشہ کے لیے مردود ہوا _____ اُس نے اللہ کے آگے سر جھکانے سے انکار
نہ کیا تھا، اس نے اللہ کے محبوب کی تعظیم و تکریم سے انکار کیا تھا۔ _____

_____ اس نکتے کو ذہن میں رکھنا چاہیے _____ اللہ تعالیٰ نے قرآن کریم میں اس عظیم الشان واقعہ کا ذکر صرف بطور حکایت نہیں فرمایا بلکہ اس واقعہ سے ہم کو یہ سبق دینا ہے کہ اگر تم کو اللہ سے محبت ہے تو پھر اللہ کے محبوب کے آگے جھکنے کا کسی حالت میں ان سے رُخ نہیں پھیرنا _____ بیت اللہ کو مسلمانوں کا مرکز توجہ بنایا مگر سرور عالم صلی اللہ علیہ وسلم کو اپنا منظور نظر بنایا اور اپنے فرشتوں اور ایمان والوں کا مرکز نگاہ بنایا _____ اِنَّ اللّٰهَ وَمَلَائِكَتَهُ يَظُنُّوْنَ عَلٰى النَّبِیِّ ط یٰۤاَیُّهَا الَّذِیْنَ اٰمَنُوْا صَلُّوْا عَلَیْهِ وَسَلِّمُوْا تَسْلِیْمًا O (احزاب: ۵۶) ”پیشک اللہ اور اس کے فرشتے درود بھیجتے ہیں اس نبی پر، اے ایمان والو! ان پر درود اور خوب سلام بھیجو!“ _____ ظاہر ہے کہ وہ مرکز توجہ زیادہ افضل ہے جو نہ صرف ایمان والوں کا بلکہ اللہ اور اس کے فرشتوں کا بھی مرکز توجہ ہے _____ ہم نماز میں بیت اللہ کی سمت اس لیے رُخ کرتے ہیں کہ حضور انور صلی اللہ علیہ وسلم نے اس سمت رُخ مبارک کیا تھا _____ حضور اکرم صلی اللہ علیہ وسلم کی سنت ہی یہ ہے، جب ہم بیت اللہ کی طرف منہ کرتے ہیں تو حضور اکرم صلی اللہ علیہ وسلم کی سنت پر عمل کرتے ہیں _____ اللہ کو یہ بات پسند نہیں کہ کوئی اس کے محبوب سے منہ پھیر کر کھڑا ہو جائے _____ اس نے تو محبت کی شرط یہ لگائی ہے کہ رُخ محبوب کی طرف ہو _____ قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ یُحِبِّکُمْ اللّٰهُ الْاٰیة (آل عمران: ۳۱) _____ ”تم کہہ دو اگر تم اللہ سے محبت کرتے ہو تو میری پیروی کرو، میرے رُخ پر چلو“ _____ کیوں کہ اللہ کی طرف رُخ کرنا تو میں نے ہی سکھایا ہے _____ میں نے تو حید کا راز تم کو بتایا ہے _____ مجھ کو چھوڑ کر تم کہاں جاؤ گے؟ _____ حضرت یوسف علیہ السلام کی کٹھن گھڑی میں حضور انور صلی اللہ علیہ وسلم اُن کے پاس دار بنے _____ وَلَقَدْ هَمَّتْ بِهٖ وَهَمَّ بِهَا ج لَوْلَا اَنْ رَّا بُرْهَانَ رَبِّهٖ ط (یوسف: ۲۳) _____ رب کی برہان کون ہیں؟ آپ صلی اللہ علیہ وسلم ہی تو رب کی برہان ہیں _____ یٰۤاَیُّهَا النَّاسُ قَدْ جَاءَ کُمْ بُرْهَانَ مِّنْ رَبِّکُمْ (نساء: ۱۷۴) _____ ”اے لوگو! بے شک تمہارے پاس اللہ کی طرف سے واضح دلیل آئی“ _____ حضرت یوسف علیہ السلام جو عکس جمال مصطفیٰ (صلی اللہ علیہ وسلم) تھے ان کو والدین اور بھائیوں نے سجدہ کیا _____ وَرَفَعَ اَبُوْیْهِ عَلٰی الْعَرْشِ وَخَرُّوْا لَہٗ سَجْدًا ج (یوسف: ۱۰۰) _____ ”اور اپنے والدین کو تخت پر اونچا بٹھایا اور سب ان کے آگے سجدے میں گر پڑے“ _____ غور فرمائیں عکس آفتاب کو سجدہ کیا جائے اور آفتاب نبوت کے آگے دُعا کے لیے ہاتھ اٹھانا بھی جرم ٹھہرے! _____ حضور کی شان تو یہ ہے کہ نماز میں بھی یاد فرمائیں تو حاضر ہونا ہی ہونا ہے، ذرا تاخیر نہیں کرنی _____ ایک صحابی نماز پڑھ رہے تھے، سرکارِ دو عالم صلی اللہ علیہ وسلم نے آواز دی، نہ آئے _____ پھر آواز دی، نہ آئے _____ تھوڑی دیر بعد حاضر ہوئے _____ ارشاد ہوا دیر کیوں لگی _____ عرض کی نماز پڑھ رہا تھا _____ فرمایا _____ کیا تم نے یہ آیت نہیں پڑھی _____ یٰۤاَیُّهَا الَّذِیْنَ اٰمَنُوْا اسْتَجِیْبُوْا لِلّٰهِ وَ لِلرَّسُوْلِ اِذَا دَعَاکُمْ لِمَا یُحِیْیْکُمْ ج الْاٰیة (انفال: ۲۴) _____ ”اے ایمان والو، اللہ اور اس کے رسول کا حکم بجالاؤ جس وقت وہ تم کو اس کام کی طرف بلائیں جس میں تمہاری زندگی ہے“ _____ سبحان اللہ حکم یہ ہے کہ اگر سرکار بلائیں تو نمازی قبلہ سے منہ پھیر کر اس قبلہ محبت کے حضور حاضر ہو _____ کام حضور صلی اللہ علیہ وسلم کا ہو رہا ہے، ارشاد کی تکمیل ہو رہی ہے اور نماز پڑھنے والا نماز میں ہے _____ جب کام کر چکے نماز وہیں سے شروع کرے جہاں سے چھوڑی تھی _____ آپ نے مقامِ محبوبیت ملاحظہ فرمایا! _____

ایک اور واقعہ قابل توجہ ہے جس کو حضرت انس رضی اللہ عنہ نے روایت فرمایا ہے _____ حضور انور صلی اللہ علیہ وسلم کے ایامِ علالت میں ایک روز صحابہ کرام مسجد نبوی شریف میں حضرت ابو بکر صدیق رضی اللہ عنہ کی امامت میں نماز پڑھ رہے تھے کہ اچانک حضور انور صلی اللہ علیہ وسلم نے کاشانہ اقدس کا پردہ اٹھایا اور صحابہ کرام کو دیکھ کر مسکرا دیئے _____ خوشی کے مارے صحابہ کرام کی نظریں نماز ہی میں حضور انور صلی اللہ علیہ وسلم کے چہرہ مبارک کی طرف لگ گئیں، قریب تھا کہ سب نماز توڑ دیتے مگر حضور انور صلی اللہ علیہ وسلم نے اشارہ فرمایا کہ نماز مکمل کر لو _____ پھر آپ کاشانہ اقدس میں تشریف لے گئے اور پردہ ڈال دیا _____ یہ حدیث بخاری شریف میں موجود ہے، راوی نماز میں شریک تھے، روایت کے الفاظ سے اندازہ ہو رہا ہے کہ وہ پیشم خود ملاحظہ فرما رہے ہیں اور بیان فرما رہے ہیں، آپ بھی اس روایت کے الفاظ ملاحظہ فرمائیں۔

(۱) قَدْ كَشَفَ سِتْرَ حُجْرَةِ عَائِشَةَ فَنَظَرَ إِلَيْهِمْ وَهُمْ فِي صُفُوفِ الصَّلَاةِ

(۲) ثُمَّ تَبَسَّمَ يَضْحَكُ

(۳) فَكَصَّ أَبُو بَكْرٍ عَلَى عَقْبِيهِ لِيَصِلَ الْمَصَفَ

(۴) وَهُمْ الْمُسْلِمُونَ أَنْ يَقْتَتِبُوا فِي صَلَاتِهِمْ

(۵) فَأَشَارَ إِلَيْهِمْ بِيَدِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ

(۶) ثُمَّ دَخَلَ الْحُجْرَةَ وَأَرَخَى السِّتْرَ

(بخاری شریف: ج ۲، ص ۷۲۶، لاہور)

یہ ساری باتیں جب ہی بیان کی جاسکتی ہیں جب راوی دیکھ رہا ہو اور حدیث کے الفاظ سے معلوم ہوتا ہے کہ راوی حضرت انس رضی اللہ عنہ، دوسرے صحابہ کرام کے ساتھ نماز میں شامل تھے _____ کاشانہ اقدس قبلہ سے بائیں جانب تھا، صحابہ کرام نے نماز ہی میں بائیں جانب رخ پھیر کر سرور عالم صلی اللہ علیہ وسلم کی زیارت کی مگر کسی کی نماز نہ ٹوٹی، حضور انور صلی اللہ علیہ وسلم کا اشارہ پا کر نماز مکمل کی گئی _____ قابل توجہ نکتہ یہ ہے کہ جب آپ کی طرف رخ پھیرنے سے نماز میں خلل واقع نہ ہو تو دعا میں آپ کی طرف رخ پھیرنے سے کیسے خلل واقع ہو سکتا ہے؟ جب کہ دعا کرتے وقت قبلہ رو ہونا بھی ضروری نہیں اگر ایسا ہوتا تو آپ خطبہ جمعہ میں قبلہ کی مخالف سمت بارش کے لیے دعا نہ فرماتے _____ (بخاری شریف ج ۳، ص ۳۹۹ لاہور) _____ یہ باتیں نورانی عقل سے سمجھنے کی ہیں جو محبت رسول صلی اللہ علیہ وسلم سے پیدا ہوتی ہے _____ سرور عالم صلی اللہ علیہ وسلم اپنے پیاروں سے فرما رہے ہیں _____ مَنْ لَمْ يَزُرْ قَبْرِي فَقَدْ جَفَاتِي (تقی الدین سبکی: شفاء السقام فی زیارة خیر الانام، ص ۲۸) _____ ”جس نے میری قبر کی زیارت نہ کی اس نے مجھ پر ظلم کیا۔“

اللہ اکبر! کس پیار سے محبت والوں کو بلا رہے ہیں! _____ محبت و ادب کا تقاضا یہی ہے جو کھڑا ہوا یا بیٹھا ہو، دست بستہ ہو یا دعا مانگ رہا ہو، رخ آپ ہی کی طرف ہو۔ _____ آپ نے بلایا ہے، آپ کے در پر آئے ہیں _____ آپ سے منہ پھیر کر کہاں جائیں گے؟ _____ مذاہب اربعہ کے اکثر علماء کا اس پر اتفاق ہے کہ زائر جب روضہ رسول صلی اللہ علیہ وسلم پر حاضر ہو تو سلام اور دعاء کے وقت اپنا رخ آپ ہی کی طرف رکھے۔ امام تقی الدین سبکی نے اُن مالکی، حنفی شافعی، اور حنبلی علماء کے مفصل اقوال نقل کئے ہیں جو دعاء کے وقت قبر شریف کی طرف رخ کرنے کے قائل ہیں (امام تقی الدین سبکی: شفاء السقام فی زیارة خیر الانام، ص ۱۶۳) _____

سلف صالحین کا صدیوں یہی عمل رہا اور اب بھی جنت البقیع شریف اور شہداء احد کے مزارات پر دعا کرنے والے اسی طرف ہاتھ اٹھا کر دعا کرتے ہیں، کوئی روکنے والا نہیں روکتا _____ جب وہاں کوئی روک ٹوک نہیں تو اس دربار میں بدرجہ اولیٰ یہ روک ٹوک نہ ہونی چاہیے _____ ہاں یہ ضروری ہے کہ جالی شریف سے چار ہاتھ دور رہے، جالی شریف کو ہاتھ نہ لگائے، یہ سیہ کار ہاتھ اس لائق نہیں، یہ کیا کم ہے کہ سیہ کاروں اور گنہ گاروں کو اپنے حضور نکلا کر سرفراز فرمایا! _____ مگر ہاں ان کے پیاروں کی بات اور ہے _____

حضرت بلال حبشی رضی اللہ عنہ کو ملک شام میں زیارت ہوئی _____ فرما رہے ہیں _____ مَا هَذِهِ الْجَفْوَةُ يَا بِلَالُ يَا مَا أَنَى لَكَ تَزْوُدَنِي يَا بِلَالُ! (تقی الدین سبکی: شفاء السقام، بحوالہ ابن عساکر، ص ۵۶) _____ ”اے بلال یہ کیسی جفا ہے! کیا ابھی وقت نہیں آیا کہ تم ہماری قبر کی زیارت کے لیے آؤ؟“ _____ خواب دیکھنا تھا، زیارت قبر انور کے لیے چل پڑے _____ شاید زیارت روضہ رسول صلی اللہ علیہ وسلم کیلئے یہ پہلا سفر تھا جو ایک صحابی رسول نے کیا _____ فَرَكِبَ رَأْحَلَتَهُ، وَقَصَدَ الْمَدِينَةَ (ایضاً، ص ۵۶) _____ ”مدینہ منورہ کے ارادے سے اپنی سواری پر سوار ہوئے“ _____ اور جب مدینہ منورہ پہنچے _____ فَاتَى قَبْرَ النَّبِيِّ صَلَّى اللَّهُ عَلَيْهِ وَسَلَّمَ فَجَعَلَ يَبْكِي عِنْدَهُ، وَيُمَرِّغُ وَجْهَهُ عَلَيْهِ (ایضاً، ص ۵۶) _____ ”تو قبر انور پر حاضر ہوئے، رورہے تھے، آنسوؤں کی جھڑی لگی تھی اور اپنا چہرہ قبر انور سے مل رہے تھے“ _____ حدیث پاک میں حضرت بلال حبشی رضی اللہ عنہ کی حاضری کا جو نقشہ کھینچا ہے وہ بڑا ہی دل گداز ہے _____ دل تڑپ جاتا ہے، آنکھیں اشکبار ہو جاتی ہیں _____ ہاں _____ ہاں جس کے دل پر گزرتی ہے وہی خوب جانتا ہے۔

عاشق نہ شادی و محنت الفت نہ کشیدی
کس پیش تو غم نامہ ہجران چہ کشاید؟

جو زائرینِ روضہ انور کی زیارت کے لیے آتے ہیں اور ہاتھ اٹھا کر دعا مانگنا چاہتے ہیں اُن کے بارے میں مانعین کے نزدیک کئی احتمالات ہو سکتے ہیں _____ ایک احتمال تو یہ ہے کہ وہ حضور انور صلی اللہ علیہ وسلم کو زندہ سمجھتے ہیں دوسرا احتمال یہ ہے کہ وہ آپ کے وسیلے سے دعا مانگنا چاہتے ہیں، تیسرا احتمال یہ ہے کہ آپ کو (معاذ اللہ) معبود و معبود سمجھتے ہیں _____

(۱) حضور انور صلی اللہ علیہ وسلم کی زندگی تو بہت عالی ہے، قرآن حکیم تو ہر شے کی زندگی کا اس طرح ذکر فرما رہا ہے _____ وَإِنْ قَسْنٰ شَيْئًا اِلَّا يُسَبِّحْ بِحَمْدِهِ وَلٰكِنْ لَا تَفْقَهُوْنَ تَسْبِيْحَهُمْ ط (اسراء: ۴۴) _____ ”اور کوئی چیز نہیں جو اسے سراہتی ہوئی اس کی پاکی نہ بولے ہاں تم ان کی تسبیح نہیں سمجھتے“ _____ کنکریاں بھی بولتی ہیں، حضور انور صلی اللہ علیہ وسلم نے ان بولوں کو اپنے کرم سے ابو جہل کو سنوا دیا _____ قرآن کریم میں جا بجا دنیا کی زندگی کے مقابلے میں آخرت کی زندگی کا ذکر ہے _____ اُولٰٓئِكَ الَّذِيْنَ اَشْتَرُوا الْحَيٰوةَ الدُّنْيَا بِالْآخِرَةِ الْآيَةَ (بقرہ: ۸۶) _____ یہ وہی ہیں جنہوں نے دنیا کی زندگی کے بدلے آخرت کی زندگی خرید لی۔“ _____ دوسری جگہ ارشاد فرمایا _____ لَهُمُ النَّبْشَرٰى فِى الْحَيٰوةِ الدُّنْيَا وَفِى الْآخِرَةِ ط (یونس: ۶۴) _____ ان کے لیے دنیا اور آخرت کی زندگی میں خوشخبری ہے“ _____ اور دنیا و آخرت کی زندگی کے لیے فرمایا _____ وَمَا هٰذِهِ الْحَيٰوةُ الدُّنْيَا اِلَّا لَهْوٌ وَّلَعِبٌ ط وَإِنَّ الدَّارَ الْآخِرَةَ لَهِيَ الْحَيٰوةُ لَوْ كَانُوْا يَعْلَمُوْنَ (عنکبوت: ۶۴) _____ ”اور یہ دنیا کا جینا تو بس دل بہلانا اور کھیلنا ہے اور زندگی تو آخرت کا گھر ہی ہے اگر ان کو سمجھ ہوتی“ _____ دنیا کی موت اور زندگی ایک آنے والی اہم زندگی کے لیے آزمائش کے وسائل ہیں _____ الَّذِيْ خَلَقَ الْمَوْتَ وَالْحَيٰوةَ لِيَّبْلُوْكُمْ اَيْكُمْ اَحْسَنُ عَمَلًا ط (ملک: ۲) _____ ”یہ موت و زندگی اس لیے پیدا کی گئی ہیں تاکہ ہم یہ آزمائیں تم میں کس نے اچھے کام کئے؟“ _____ یعنی اصل زندگی تو آزمائش کے بعد والی زندگی ہے جس کا ہمیں ادراک نہیں _____ وَلَا تَقْوُلُوْا لِمَنْ يُقْتَلُ فِىْ سَبِيْلِ اللّٰهِ اَمْوَاتٌ ط بَلْ اَحْيَاۗءٌ وَّلٰكِنْ لَا تَشْعُرُوْنَ ۝ (بقرہ: ۱۵۴) _____ ”جو اللہ کی راہ میں مارے گئے ان کو مردہ نہ کہو، وہ تو زندہ ہیں مگر تم اُن کی زندگی کی سمجھ نہیں رکھتے“ _____ یہ شہید جن کی زندگی کی قرآن گواہی دے رہا ہے جب مر جاتے ہیں تو ان کی بیویوں سے نکاح جائز ہے مگر حضور انور صلی اللہ علیہ وسلم کے پردہ فرمانے کے بعد آپ کی ازواجِ مطہرات سے نکاح حرام ہے _____ وَمَا كَانَ لَكُمْ اَنْ تُؤَدُّوْا رَسُوْلَ اللّٰهِ وَّلَا اَنْ تَنْكِحُوْا اَزْوَاجَهٗ مِنْۢ مَّ بَعْدِهٖۙ اَبْدًا اِنَّ ذٰلِكُمْ كَانَ عِنْدَ اللّٰهِ عَظِيْمًا ۝ (احزاب: ۵۳) _____ اور تم کو سزاوار نہیں کہ تم اللہ کے رسول کو تکلیف دو، اور نہ یہ لائق ہے کہ اُن کی ازواج سے اُن کے بعد کبھی بھی نکاح کرو، بے شک یہ اللہ کے نزدیک بڑی سخت بات ہے _____ اس آیت کریمہ سے معلوم ہوا کہ حضور انور صلی اللہ علیہ وسلم کی زندگی شہیدوں سے بھی ارفع و اعلیٰ ہے _____ حضور انور صلی اللہ علیہ وسلم کی زندگی کی کیا شان بیان کروں! _____ قرآن حکیم میں ارشاد ہو رہا ہے _____ فَاَنْظُرْ اِلَى الْاَثْرِ رَحْمَتِ اللّٰهِ كَيْفَ يُحْيِى الْاَرْضَۙ بَعْدَ مَوْتِهَا ط الْآيَةَ (روم: ۵۰) _____ ”اللہ کی رحمت کی نشانیوں کو تو دیکھو کہ وہ میرے پیچھے کیسے زندہ کرتا ہے!“ _____ وَمَا اَرْسَلْنَاكَ اِلَّا رَحْمَةً لِّلْعٰلَمِيْنَ ۝ (انبیاء: ۱۰۷) _____ ”ہم نے آپ کو دو عالم کے لیے رحمت بنا کر ہی بھیجا ہے“

”اور وہ لوگ جنہوں نے اپنی جانوں پر ظلم کیا تمہارے حضور حاضر ہوں پھر اللہ سے معافی چاہیں اور رسول یعنی آپ بھی اُن کی شفاعت فرمائیں تو بیشک اللہ کو معاف کرنے والا پائیں“ _____ بروایت عتبسی ایک اعرابی قبر انور پر حاضر ہوئے _____ مضطرب و بیقرار اور اشکبار _____ عرض کیا _____ يَا خَيْرَ الرُّسُلِ! إِنَّ اللَّهَ أَنْزَلَ عَلَيْكَ كِتَابًا صَادِقًا فِيهِ وَلَوْ أَنَّهُمْ انظلمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا O وَايَسَى جَنَّتِكَ مُسْتَغْفِرًا رَبِّكَ مِنْ ذُنُوبِي مُسْتَشْفِعًا فِيهَا بِكَ (وفی روایت) قَدْ جَنَّتِكَ مُسْتَغْفِرًا مِنْ ذُنُوبِي مُسْتَشْفِعًا بِكَ إِلَى رَبِّي ثُمَّ بَكَى الْآخِرَةَ (نقی الدین سبکی: شفاء القمام بحوالہ ابن عساکر، ص ۶۶، یعنی، ص ۶۰۰) _____ ”یا خیر الرسل! بیشک اللہ نے آپ پر سچی کتاب نازل فرمائی جس میں فرمایا _____ اور جب وہ اپنی جانوں پر ظلم کریں، تو اے محبوب! اگر وہ تمہارے حضور حاضر ہوں پھر (اپنے گناہوں کی) اللہ سے معافی چاہیں اور رسول (یعنی آپ بھی) اُن کی شفاعت کریں تو ضرور اللہ کو بہت توبہ قبول کرنے والا مہربان پائیں گے _____ میں اپنے رب سے اپنے گناہوں کی معافی چاہنے کے لیے حاضر ہوا ہوں اور اس کے لیے آپ کی شفاعت کا امیدوار ہوں۔ (ایک روایت میں یہ کلمات ہیں) _____ ”بیشک اپنے گناہوں کی معافی چاہنے اور رب سے آپ کی شفاعت کی امید لے کر آپ کے حضور حاضر ہوا ہوں“ _____ پھر وہ زار و قطار رونے لگا _____

پھر راوی نے خواب میں حضور انور صلی اللہ علیہ وسلم کی زیارت کی، آپ راوی (عتبسی) سے فرما رہے ہیں _____
يَا عَتْبَسِي السَّخِقِ الْأَعْرَابِي فَبَشِّرْهُ أَنَّ اللَّهَ تَعَالَى قَدْ غَفَرَهُ (موافق الدین وشمس الدین: المعنى والشرح الكبير على متن المقنع في فقه الامام احمد بن حنبل، بيروت ۱۴۰۴ھ/۱۹۸۳ء، ص ۶۰۱-۶۰۰) _____ اے عتبسی! اس اعرابی سے مل کر اس کو خوشخبری سنا دو کہ اللہ تعالیٰ نے اس کو معاف فرمادیا“ _____ ”بیشک سوالی بن کر اسی دربار میں آنا ہے، وہ خود فرما رہا ہے“ _____
وَإِذَا سَأَلْتِكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ الْآيَةَ (بقرہ: ۱۸۶) _____ ”اور جب میرے بندے تم سے میرے بارے میں پوچھیں تو میں اُن کے قریب ہوں دعا مانگنے والا جب مجھ سے دعا کرے تو میں دعا قبول کرتا ہوں“ _____ بندگی کا حق جب ہی ادا ہوگا کہ رُخ آپ کی طرف ہو اور دعا اللہ سے کی جائے _____ مولیٰ تعالیٰ کو اپنے بندوں کو یہی ادا پسند ہے کیونکہ حضور انور صلی اللہ علیہ وسلم اپنے چاہنے والوں کے مالک و مولیٰ اور ہمدم و دمساز ہیں _____ خود فرما رہے ہیں _____
أَنَا أَوْلَىٰ بِالمُؤْمِنِينَ مِنْ أَنفُسِهِمْ فَمَنْ تَوَقَّى مِنَ الْمُؤْمِنِينَ فَتَرَكَ دِينًا فَعَلَىٰ قَضَاءِ هُوَ وَمَنْ تَرَكَ مَالًا فَهُوَ لِوَرَثَتِهِ (مشکوٰۃ باب الاقلاص والا نظار، ص ۲۵۲) _____ ”میں مؤمنین کا ان کی جانوں سے زیادہ مالک ہوں، اگر کوئی مر گیا اور اس نے اپنے بعد قرض چھوڑا تو اس کا ادا کرنا میرے ذمہ ہے اور اگر اس نے مال ترکہ میں چھوڑا تو وہ اس کے وارثوں کا ہے“ _____ اللہ اکبر! وہ ایسے کریم ہیں کہ کچھ دینا ہو تو وہ دیں گے اور کچھ لینا ہو تو ورتا لیں گے _____ وہ توبے نیاز ہیں اور بے نیاز ہیں ہاں بے نیاز کے محبوب، صلی اللہ علیہ وآلہ وازواجہ و صحابہ وسلم _____ حضور انور صلی اللہ علیہ وسلم کی بات تو بہت بلند ہے قرآن کریم کے مطالعہ سے تو یہ معلوم ہوتا ہے کہ مقررین بارگاہ الہی کو وسیلہ بنایا جا سکتا ہے _____ ارشاد ہو رہا ہے _____
أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ ط (بنی اسرائیل: ۵۷) _____

وہ (جن فرشتے) جن کو یہ (اہل مکہ پکارتے ہیں) وہ خود ڈھونڈتے ہیں اپنے رب تک وسیلہ کو کہ کونسا بندہ بہت نزدیک ہے اور امید رکھتے ہیں اس کی مہربانی کی اور اس کے عذاب سے ڈرتے ہیں“ _____ اس آیت سے معلوم ہوا کہ مقررین کے وسیلے سے دعا مانگنی عین منشاء الہی ہے پھر حضور انور صلی اللہ علیہ وسلم سے زیادہ کون قریب ہوگا؟

(۳) تیسرا احتمال یہ ہے کہ دعا کے لیے آپ کی طرف ہاتھ اٹھانے والا (معاذ اللہ) آپ کو معبود مسجود سمجھتا ہے _____ محض دعا کے لیے ہاتھ اٹھانے سے یہ بدگمانی کرنا بہت بڑی بدگمانی ہے _____ بیت اللہ شریف اور محراب مسجد کی طرف بھی سجدہ کیا جاتا ہے مگر کوئی ان کو معبود و مسجود نہیں سمجھتا تو پھر محض دعا کرنے والے کی طرف سے یہ بدگمانی نہ ہونی چاہیے _____ چاند کو دیکھ کر چاند کی طرف ہاتھ اٹھا کر دعا کرنا سنت ہے _____ کھانا کھانے کے بعد کھانے کی طرف منہ کر کے دعا کرنا سنت ہے _____ جنازے سے رہ جانے والے جنازے کی طرف منہ کر کے دعا کر سکتے ہیں، صحابہ نے دعا کی ہے _____ مگر کوئی یہ گمان نہیں کرتا کہ دعا کرنے والا چاند کو معبود سمجھتا ہے، کھانے کو قاضی الحاجات سمجھتا ہے اور جنازے کو صلال المشکلات (معاذ اللہ ثم معاذ اللہ) _____ دل کا حال اللہ جانتا ہے، وہی عالم الغیب ہے، ہم کو کیا معلوم کسی کے دل میں کیا ہے، ہم دلوں کے احوال پر حکم نہیں لگا سکتے _____

ہمیں بدگمانی سے روکا گیا ہے۔ ارشاد ہوتا ہے _____ يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبَ بَعْضُكُم بَعْضًا ط أَيَجِبُ أَخْذُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ ط وَاتَّقُوا اللَّهَ ط إِنَّ اللَّهَ تَوَّابٌ رَّحِيمٌ O (حجرات: ۱۲) _____ ”اے ایمان والو! تمہیں رکھنے سے بچتے رہو، بعض ہمتیں گناہ ہیں اور بھید نہ ٹٹو کسی کا اور پیٹھ پیچھے ایک دوسرے کو بُرا نہ کہو، بھلا یہ اچھا معلوم ہوتا ہے کہ تم میں کوئی اپنے مردہ بھائی کا گوشت کھائے، اس سے تو تم کو گھسن آئے گی، اللہ سے ڈرتے رہو، بیشک اللہ معاف کرنے والا، مہربان ہے۔“ _____ جو حضرات مواجہہ شریف میں حاضر ہیں اور دعا کرنے کے لیے ہاتھ اٹھا رہے ہیں ان کے لیے یہ بدگمانی کرنا کہ وہ حضور انور صلی اللہ علیہ وسلم کو معبود و مسجود سمجھ کر حضور صلی اللہ علیہ وسلم سے مانگ رہے ہیں بہت بڑی بدگمانی ہے _____ پھر نظر داروں کا ہر پھر کے ایک ایک کی ٹوہ لگانا اس کی بھی آیت میں ممانعت ہے _____ پھر زائرین کا پیٹھ پیچھے نظر داروں کو بُرا بھلا کہنا بھی آیت کریمہ کے منافی ہے _____ شیخ محمد بن عبدالوہاب بھی ایسی بدگمانی کی اجازت نہیں دیتے، وہ اس مخلص زائر کے بارے میں اظہار خیال کرتے ہوئے کہتے ہیں جس کا چہرہ، چہرہ اقدس کی طرف ہے اور وہ آپ کے وسیلہ جلیلہ سے اللہ کے حضور دعا مانگ رہا ہے _____ ابن عبدالوہاب کہتے ہیں _____ فَأَيْنَ هَذَا مِمَّنْ يَدْعُو اللَّهَ مُخْلِصًا لَهُ، الَّذِينَ لَا يَدْعُوا مَعَ اللَّهِ أَخْذًا وَلَكِنْ يَقُولُ فِي دُعَائِهِ أَسْأَلُكَ بِذِيكَ أَوْ بِالْمُرْسَلِينَ أَوْ بِعِبَادِكَ الصَّالِحِينَ أَوْ بِقَصْدِ قَبْرِ مَعْرُوفٍ أَوْ غَيْرِهِ يَدْعُوا عِنْدَهُ لَكِنَّ لَا يَدْعُوا إِلَّا اللَّهَ مُخْلِصًا لَهُ، الَّذِينَ فَأَيْنَ هَذَا مِمَّنْ نَحْنُ فِيهِ الْخ (فتاویٰ شیخ محمد بن عبدالوہاب، ج ۳، ص ۶۸) _____ ”یہ شخص مشرکین میں کیسے ہو سکتا ہے جو مخلص ہو کر اللہ کو پکارتا ہے اور اس کے ساتھ کسی کو شریک نہیں کرتا۔ صرف یہ کہتا ہے کہ اے اللہ! میں تجھ سے تیرے نبی (صلی اللہ علیہ وسلم) یا تیرے مرسلین، یا تیرے نیک بندوں کے وسیلے سے دعا کرتا ہوں یا کسی جانی بیچانی یا انجانی قبر کے پاس دعا کرتا ہے مگر پکارتا ہے اللہ ہی کو اخلاص کے ساتھ تو ایسا شخص ہماری بحث میں داخل نہیں“ _____ آنے والے اپنے آقا و مولیٰ سرور عالم صلی اللہ علیہ وسلم کے حضور حاضر ہیں۔

_____ اُن کو اُن کے حال پر چھوڑ دیں _____ حضور صلی اللہ علیہ وسلم اُن کے احوال سے باخبر ہیں سینے، سینے وہ کیا فرما رہے ہیں _____ هَلْ تَرَوْنَ قَبْلَتِي هَهُنَا فَوَاللَّهِ مَا يَخْفَى عَلَيَّ خَشَوْعُكُمْ وَلَا رُكُوعُكُمْ اِنِّي لَا رُكُوعَ مِنْ وِزَاءِ ظَهْرِي (بخاری شریف، ج ۱، ص ۵۹) _____ ”کیا تم دیکھتے ہو کہ میرا قبلہ یہاں ہے، خدا کی قسم تمہارا خشوع و خضوع اور تمہارا رکوع مجھ سے پوشیدہ نہیں، بیشک میں اپنی پیٹھ پیچھے بھی دیکھتا ہوں“ _____ خشوع کا تعلق باطن سے ہے اور رکوع کا تعلق ظاہر سے ہے، حدیث شریف سے معلوم ہوا کہ حضور انور صلی اللہ علیہ وسلم ہمارے باطنی اور ظاہری احوال سے باخبر ہیں _____ ایسی باخبر سرکار کے حضور حاضر ہو کر پیٹھ پھرنا کتنی بڑی جرأت ہے _____ جب وہ ہم کو دیکھ رہے ہوں تو ہم کو کیا کرنا چاہیے؟ _____ ہم کو ادھر ہی رُخ کرنا چاہیے _____ ادب کا یہی تقاضا ہے _____ محبت کی یہی پکار ہے۔

حضرت امام ابوحنیفہ رضی اللہ عنہ فرماتے ہیں _____ قَدِمُ أَيُّوبُ السَّخْتِيَانِي وَأَنَا بِالْمَدِينَةِ فَقُلْتُ لَأَنْظُرَنَّ مَا يَصْنَعُ، فَجَعَلَ ظَهْرَهُ مِمَّا يَلِي الْقِبْلَةَ وَوَجْهَهُ مِمَّا يَلِي وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَكَسَى غَيْرَ مُسْتَتَابِكٍ۔ (حسن کامل المصطفي، رسول اللہ فی القرآن الکریم، قاہرہ ۱۹۷۲ء، ص ۵۰۰) _____ ”ایوب سختیانی تشریف لائے اور میں مدینہ منورہ میں تھا تو میں نے کہا کہ ہم دیکھتے ہیں وہ کیا کرتے ہیں؟ _____ تو انہوں نے (حاضری کے وقت) اپنی پیٹھ قبلہ کی سمت کی اور اپنا چہرہ رسول اللہ صلی اللہ علیہ وسلم کے چہرہ اقدس کی طرف کیا اور دل کھول کر روئے“ _____ امام احمد بن حنبل رضی اللہ عنہ نے مواجہہ شریف میں حاضری کا سلیقہ یہ سکھایا کہ زائر _____ يَتَقَفُ وَظَهْرُهُ لِلْقِبْلَةِ وَوَجْهَهُ إِلَى الْخَضْرَاءِ (رسول اللہ فی القرآن الکریم، ص ۵۰۰) _____ اس طرح کھڑا ہوا کہ پیٹھ قبلہ کی طرف ہو اور اس کا چہرہ اقدس صلی اللہ علیہ وسلم کی جانب ہو۔“ _____ اور المعنی میں لکھا ہے شَمَّ قَاتِي الْقَبْرِ فَتَوَلَّى ظَهْرَكَ الْقِبْلَةَ وَتَسْتَقْبِلُ وَسَطَهُ وَتَقُولُ الْآخِرَةَ۔ (المعنی، بیروت ۱۹۸۲ء، ص ۶۰) _____ ”پھر تم رسول اللہ صلی اللہ علیہ وسلم کی قبر انور پر آؤ اور اپنی پیٹھ کو قبلہ کی طرف کرو اور قبر انور کے درمیان میں اس کی جانب منہ کرو پھر کہو۔“ الخ _____ خلیفہ ابو جعفر منصور (م ۱۵۸ھ / ۷۷۵ء) نے امام مالک رضی اللہ عنہ سے دریافت کیا _____ يَا أَبَا عَبْدِ اللَّهِ أَسْتَقْبِلُ الْقِبْلَةَ وَأَدْعُوا أُمَّ أَسْتَقْبِلُ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ (الثقا بتعريف حقوق المصطفى، قاہرہ ۱۳۶۹ھ / ۱۹۵۰ء، ص ۳۳) _____ ”اے ابا عبد اللہ! جب میں (روضہ رسول اللہ صلی اللہ علیہ وسلم) کے سامنے دعا کروں تو اپنا چہرہ قبلہ کی طرف کروں یا رسول اللہ صلی اللہ علیہ وسلم کی جانب؟“ _____ اس سوال کے جواب میں حضرت امام مالک رضی اللہ عنہ نے جو روح پرور جواب عنایت فرمایا وہ سننے اور دل میں رکھنے کے قابل ہے _____

_____ آپ نے فرمایا _____ لَمْ تَصْرَفْ وَجْهَكَ عَنْهُ وَهُوَ وَسِيْلَتُكَ وَوَسِيْلَةُ اَبْنِكَ اَدَمَ عَلَيْهِ السَّلَامُ اِلَى اللّٰهِ تَعَالٰى يَوْمَ الْقِيَامَةِ بَلْ اَسْتَقْبَلْتَهُ وَاسْتَفْسَحَ بِهٖ فَيَشْفَعَهُ اللّٰهُ قَالَ اللّٰهُ تَعَالٰى وَلَوْ اَنْتُمْ اِذْ ظَلَمْتُمْ اَنْفُسَكُمْ الْاَيَةَ (الشفاء، ص ۳۳) _____ ”تو اپنا منہ حضور صلی اللہ علیہ وآلہ وسلم سے نہ پھیرا، ارے وہ اللہ کی بارگاہ میں قیامت کے دن تیرا اور تیرے باپ آدم علیہ السلام کا وسیلہ ہیں _____ آپ کی طرف رخ کر کے آپ سے شفاعت کا سوال کرے، اللہ تعالیٰ آپ کی شفاعت قبول فرماتا ہے کیونکہ اللہ تعالیٰ نے فرمایا ہے وَلَوْ اَنْتُمْ اِذْ ظَلَمْتُمْ اَنْفُسَكُمْ الْاَيَةَ“ امام نووی نے بھی امام مالک رضی اللہ عنہ کا یہ قول نقل فرمایا ہے _____ اِذَا اَزَادَ الرَّجُلُ اَنْ يُّبَاتِي قَبْرِ النَّبِيِّ صَلَّى اللّٰهُ عَلَيْهِ وَسَلَّمَ فَيَسْتَسْتَدُّ بِرِ الْقَبْلَةِ وَيَسْتَقْبِلُ النَّبِيَّ صَلَّى اللّٰهُ عَلَيْهِ وَسَلَّمَ وَيُصَلِّي عَلَيْهِ وَيَذْعُو (شفاء السقام، ص ۱۶۹، بحوالہ نووی، رؤس المسائل) _____ ”جب کوئی شخص نبی کریم صلی اللہ علیہ وسلم کی قبر انور کی زیارت کے لیے آئے تو وہ قبلہ کی طرف پیٹھ کرے اور حضور صلی اللہ علیہ وسلم کی جانب منہ کرے اور آپ پر درود و سلام پیش کرے اور دُعا کرے!! _____ ابن تیمیہ بھی یہی لکھتے ہیں کہ حاضری کے وقت سلام عرض کرے اور دعا کرے البتہ قبر انور کو مس نہ کرے (کہ یہ ادب کے خلاف ہے) اقتضاء الصراط المستقیم، ص ۳۹۶) _____ یہی باتیں شیخ احمد رضا خاں بریلوی نے بھی کہی ہیں، انہوں نے زائر کو یہ نصیحتیں کی ہیں۔

- ۱۔ خبردار جالی شریف کو بوسہ دینے یا ہاتھ لگانے سے بچو کہ خلاف ادب ہے بلکہ چار ہاتھ فاصلے سے زیادہ قریب نہ ہو جاؤ۔
- ۲۔ قبر کریم کو ہرگز پیٹھ نہ کرو۔
- ۳۔ روضہ اقدس انور کا نہ طواف کرو، نہ سجدہ، نہ اتنا جھکنا کہ رکوع کے برابر ہو۔

(انوار البشارہ فی مسائل حج والزیارہ (۱۳۲۹ھ) لاہور، ص ۷۰-۷۴) اس دربار کا ادب یہی ہے کہ نہ دعا کے وقت پیٹھ پھیرے اور نہ جذبات سے مغلوب ہو کر جالی شریف کو ہاتھ لگائے _____ یہ گناہ ہاتھ اس لائق کہاں!

○

ہاں، حضور انور صلی اللہ علیہ وسلم کا دربار بڑے ادب کا دربار ہے _____ ایمان کا مدار ہی آپ کی تعظیم و تکریم پر ہے _____ صحابہ نے کبھی آپ کی موجودگی میں آپ سے پیٹھ نہ پھیری _____ ان کا رخ تو نماز میں بھی آپ ہی کی طرف رہتا تھا، انہوں نے آپ کے پیچھے نماز پڑھی _____ ان کی شان تو یہ ہے کہ جب کوئی قبلہ رخ نماز میں مشغول ہو اور وہ آواز دیں تو قبلہ سے پیٹھ پھیر کر آپ کی آواز پر لبیک کہنا فرض ہے _____ اس حقیقت پر قرآن گواہ ہے _____ کیا اللہ اور اس کے رسول صلی اللہ علیہ وسلم اس بات کو پسند کریں گے کہ اس کے چاہنے والے حضور انور صلی اللہ علیہ وسلم سے پیٹھ پھیر کر کھڑے ہو جائیں، ہرگز نہیں _____ یقیناً یہ عمل اللہ ورسول کی ایذا کا باعث ہوگا اور اللہ ورسول کو ایذا دینا کوئی معمولی بات نہیں _____ بہت بڑی بات ہے _____ ان کا سرکار تو تعالیٰ ہے _____ کسی بادشاہ کے دربار میں، بادشاہ سے پیٹھ پھیر کر کوئی نماز بھی پڑھنے لگے تو یقیناً اس کو آداب شاہی کے خلاف سمجھا جائے گا _____ نماز پڑھنے والے کو دربار سے ہٹا دیا جائے گا، ہرگز اجازت نہ دی جائے گی کہ وہ بادشاہ کے سامنے پیٹھ پھیر کر نماز پڑھتا ہے _____ جب دنیوی بادشاہوں کے دربار کا یہ عالم ہے تو اس دربار کا کیا عالم ہوگا جہاں خود احکام الحاکمین متوجہ ہونے کا حکم دے رہا ہے _____ صدیوں ہمارے اسلاف واکابر کا یہی عمل رہا، ائمہ اربعہ بھی اس پر متفق ہیں کہ جب روضہ شریف کے سامنے دعا کرنے والا دعا کے لیے ہاتھ اٹھائے تو چہرہ سرکار کی طرف رہے _____ اللہ تعالیٰ نے مسلمانوں کو بچوں کے ساتھ رہنے کی ہدایت فرمائی ہے _____ يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ○ (توبہ: ۱۱۹) _____ ”اے ایمان والو! اللہ سے ڈرتے رہو اور بچوں کے ساتھ رہو“ کہ سچے گمراہ نہیں ہو سکتے _____ اسی میں سعادت ہے کہ قرآن و حدیث کی پیروی کریں اور صالحین کے راستے پر چلتے رہیں۔

ہاں جو شب و روز حضور میں حاضر ہیں اُن کو اللہ کا شکر ادا کرنا چاہیے، کیسا کرم فرمایا اُس نبی آخرا لڑماں صلی اللہ علیہ وسلم کا قرب عطا فرمایا، اللہ تعالیٰ نے جسکی اطاعت کا انبیاء علیہم السلام سے عہد لیا پھر ہر نبی نے اپنی اپنی اُمت میں اس کے ذکر و اذکار کئے اور حضرت عیسیٰ علیہ السلام نے آخری محفل سجائی اور بھری محفل میں اعلان فرمایا _____ وَ مُبَشِّرًا بِرَسُولٍ يَأْتِيهِ مِنَ بَعْدِي اسْمُهُ أَحْمَدُ (صف: ۶) _____ ”اس نبی کی خوشخبری سناتا ہوں جو میرے بعد آئے گا اور جس کا نام، احمد ہوگا“ _____ ہاں صدیوں سے جس کا انتظار تھا وہ نبی آ گیا _____ اس کے جوار میں رہنے والوں کو اللہ کا شکر ادا کرنا چاہیے جو ہزار تماشوں اور آرزوؤں کے بعد شاید زندگی میں ایک بار آئے ہیں _____ اُن کے دل میں محبت کی آگ سلگ رہی ہے۔

هَسَلُ السُّحُوبِ إِلَّا زَفْسْرَةٌ نَسْعُدُ زَفْسْرَةَ

وَ حَرَّ عُلْيَى الْأَخْشَاءِ لَيْسَ لَهُ بَرْدٌ

ان کو صحابی رسول حضرت بلال حبشی رضی اللہ عنہ کی سنت پر عمل کرنے دیجئے _____ ان کو عاشق دل نگار اعرابی کی سنت پر عمل کرنے دیجئے _____ ذرا غور تو فرمائیں ہمارے گھروں میں ٹی۔وی اور ڈش اینٹنہ نے کیا قیامت ڈھا رکھی ہے _____ گھر گھر لوگ محرمات و منکرات دیکھنے میں لگن ہیں _____ ایسے ماحول میں روضہ رسول صلی اللہ علیہ وسلم پہ یہ نظر داریاں، یہ پابندیاں انسان کو حیرت میں ڈال دیتی ہیں _____ تہذیب جدید نے ہمارے چہرے منکرات و فواحش کی طرف پھیر دیئے _____ ہم مواجہہ شریف سے رُخ پھیر رہے ہیں! _____ سچ تو یہ ہے کہ جس نے اس طرف رُخ کیا وہ اللہ کا ہو گیا، جس نے اس دربار سے منہ پھیرا وہ کہیں کا نہ رہا غیر اللہ کی محبت میں گرفتار ہو گیا _____ اللہ تعالیٰ ہم کو اپنے حبیب صلی اللہ علیہ وسلم کے دامن سے وابستہ رکھے، آپ کی محبت میں ہمارا خاتمہ فرمائے اور آپ کے زیر داماں ہمارا حشر فرمائے۔ آمین اللہم آمین! _____

يَا أَكْرَمَ النَّفْسَيْنِ يَا كُنْزَ الْوَدَى

جُدِّ لِي بِسُجُودِكَ وَأَرْضِيَنِي بِرَضَاكَ

بیٹک، واللہ ورسولہ، اَحَقُّ اَنَّهُ، يَرْضُوهُ اِنْ كَانُوا مُؤْمِنِينَ ○ (توبہ: ۶۲)

اور اللہ اور رسول کا حق زیادہ تھا کہ ان کو راضے کرتے، اگر وہ ایمان رکھتے تھے)

۲۱ رذوالحجہ ۱۴۱۵ھ

۲۱ مئی ۱۹۹۵ء

احقر محمد مسعود احمد عنفی عنہ

۱۷/۲ سی، پی۔ای۔سی۔ ایچ سوسائٹی

کراچی (سندھ) اسلامی جمہوریہ پاکستان۔